

L-Artikolu 29(1)(a) - Qrati b'ġurisdizzjoni

Il-qrati kompetenti biex joħroġu ordni ta' ħlas Ewropea huma:

1. il-ġudikant li jippresjedi t-*Tribunal d'Arrondissement* jew il-ġudikant li jissostitwih, meta l-valur tat-talba tkun iktar minn 10.000 euro;
2. il-*juge de paix*, meta l-valur tat-talba mhuwiex iktar minn 10.000 euro;
3. il-ġudikant li jippresjedi t-*Tribunal du travail*, jew il-ġudikant li jissostitwih, indipendentement mill-valur tat-talba, għall-kwistjonijiet li jinqalgħu dwar: il-kuntratti ta' xogħol, il-kuntratti ta' taġġim u s-sistemi kumplimentari ta' pensjoni li jkun hemm bejn min jimpjegja, fuq naħa u l-impjegati fuq in-naħa l-oħra, inkluż dawk li jirriżultaw wara li jkun ġie fi tmiemu l-kuntratt; għall-benefiċċji tal-assigurazzjoni l-falliment stipulat fil-Kapitolu V tal-liġi tat-8 ta' Ġunju 1999 dwar l-iskemi ta' pensjoni supplementari li jkun hemm bejn l-entità msemmija fl-Artikolu 21 jew kumpanija ta' assigurazzjoni ta' ħajja kif stipulata fl-Artikolu 24(1) tal-istess liġi, fuq naħa, u l-impjegati, eks-impjegati u d-dipendenti, fuq in-naħa l-oħra.

L-Artikolu 29(1)(b) - Proċedura ta' reviżjoni

Huma kompetenti biex jieħdu deċiżjoni dwar l-oppożizzjoni u t-talba ta' reviżjoni :

it-*tribunal d'arrondissement*, meta d-deċiżjoni tal-ordni ta' ħlas Ewropea tkun ingħatat mill-ġudikant li jippresjedi t-*tribunal d'arrondissement*, jew mill-ġudikant li jissostitwih;

il-*juge de paix directeur*, jew il-ġudikant li jissostitwih, meta l-ordni ta' ħlas Ewropea tkun ingħatat minn *juge de paix*;

it-*tribunal du travail*, meta d-deċiżjoni tal-ordni ta' ħlas Ewropea tkun ingħatat mill-ġudikant li jippresjedi t-*tribunal du travail*, jew mill-ġudikant li jissostitwih.

L-Artikolu 29(1)(c) - Mezzi ta' komunikazzjoni

Il-Lussemburgu jaċċetta l-posta bħala mezz ta' komunikazzjoni.

L-Artikolu 29(1)(d) - Lingwi aċċettati

Il-Lussemburgu jaċċetta l-lingwa Franċiża u l-lingwa Ġermaniża.

L-aħħar aġġornament: 18/12/2018

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirriflettix il-ħruġ tar-Renju Unit, dan mhux intenzjonat u se jiġi indirizzat.